



நீதித்துறை நடுவர் நீதிமன்றம் எண்.1 மயிலாடுதுறை
முன்னிலை : திருமதி. M.M.J.உம்முல் பரிதா, B.A., B.L.,
நீதித்துறை நடுவர் எண்.1,
மயிலாடுதுறை.

2057 திருவள்ளூர்வராண்டு விசுவாச வரடம் பங்குனி திங்கள் 10 ஆம் நாள்
2026 ஆம் ஆண்டு மார்ச் மாதம் 24-ம் நாள் செவ்வாய்க்கிழமை

C.N.R.No.TNMY02-000028-2019

ஆண்டுபட்டிகை வழக்கு எண் 20/2019

அரசுக்காக காவல் உதவி ஆய்வாளர்,
மயிலாடுதுறை காவல் நிலையம்,
குற்ற எண். 846/2017

..... குற்றமுறையிடுபவர்

// எதிர் //

- 1) செந்தில்குமார்,
த/பெ. இளங்கோவன்,
10 கணபதி நகர்,
சுறைநாடு, மயிலாடுதுறை.
- 2) இளங்கோவன்,
த/பெ. ராமசாமி,
10 கணபதி நகர்,
சுறைநாடு, மயிலாடுதுறை.
- 3) கல்யாணி,
க/பெ. இளங்கோவன்,
10 கணபதி நகர்,
சுறைநாடு, மயிலாடுதுறை.

.....எதிரிகள்

மாண்புமிகு சென்னை உயர்நீதிமன்றத்தின் 07.04.2021 தேதியிட்ட

R.O.C. No.814 /2020/ RG/F1 ன் படி வழக்கின் சுருக்கம்

மற்றும் Rule 106 Cr.R.P. ன்படி

CASE SUMMARY

i)	The period of Remand of the Accused	Date of Remand	Date of Surrender	Released on Bail
		A1 - 16.12.2017	-	A1 - 19.12.2017 A2, A3 - 29.12.2017 (AB)
ii)	Date of filing of the Complaint/Final report in the Court	Filing of complaint	Filing of Final Report	
		16.12.2017	11.01.2019	

iii)	The date of questioning of the Accused U/s.263 of the Bharatiya Nagarik Suraksha Sanhita, 2023	25.02.2019		
iv)	Filing of all miscellaneous petitions and their results including the results on challenge before superior courts except petitions u/s.355 of BNSS.	Crlmp No.	Date of filing	Result
		-	-	-
		U/s.348 of BNSS Crlmp No.594/26	10.03.2026	Allowed
v)	Date of examination in-chief and cross-examination of a witness	Name of the witness	Date of Chief	Date of Cross
		PW1	03.03.2026	03.03.2026
		PW2	03.03.2026	03.03.2026
		PW3	10.03.2026	10.03.2026
vi)	Date of examination of the Accused U/s.351 (1) (b) of BNSS	13.03.2026		
vii)	Details of abscondence of an Accused and his appearance/production, as the case may be; and	Nil		
viii)	Grant of stay by superior court and the results there of	Nil		

இவ்வழக்கு 11.01.2019 ம் தேதி இந்நீதிமன்ற கோப்பில் எடுக்கப்பட்டு இதுநாள் வரை இந்நீதிமன்ற பரிசீலனைக்கு வந்து 13.03.2026 ஆம் தேதி நீதிமன்றம் முன்பாக இறுதி விசாரணைக்கு வந்து குற்றமுறையிடுபவர் தரப்பில் மயிலாடுதுறை அரசு குற்றத்துறை உதவி வழக்கறிஞர் நிலை-2 திருமதி P. மாலதி அவர்களும், எதிரிகள் தரப்பில் வழக்கறிஞர் திரு. M. விவேகானந்தன் அவர்களும் முன்னிலையாகி இருதரப்பு வாதங்களையும் கேட்டு வழக்காவணங்களை பரிசீலனை செய்து இந்நீதிமன்றம் வழங்கும்.

// தீர்ப்புரை //

(i) அரசு தரப்பு வழக்கின் சுருக்கம் :-

கடந்த 14.12.2017 ம் தேதி காலை சுமார் 08.00 மணியளவில் மயிலாடுதுறை கூறைநாடு கணபதி நகரில் உள்ள சாட்சி-1 விற்ற இடத்தை வாங்கிய நபர் சிமெண்ட் சிலாப் காம்பவுண்ட் போட ஆட்களை அனுப்பியபோது 3 வது எதிரி மேற்படி ஆட்களிடம் தனது உறவினரான சாட்சி-1 வந்தால் தான் வேலை செய்யலாம் என்ற கூறியதால் இதுபற்றி தகவல் தெரிந்து சம்பவ இடம் வந்த சாட்சி-1 ஐ பார்த்து குச்சிக்காரி மகனே, தேவடியா மகனே என்று திட்டியும், கையில் வைத்திருந்த தேங்காய் உறிக்கும் பாறையால் சாட்சி-1 ன் வலது கையில் குத்தி சொற்பகாயத்தை ஏற்படுத்தியும், சாட்சி-1 ஐ

கொலை செய்துவிடுவதாக மிரட்டி உள்ளார். 2, 3 எதிரிகள் இருவரும் சாட்சி-1ஐ கல்லால் அடித்து சொற்பகாயத்தை ஏற்படுத்திய குற்றம் புரிந்துள்ளார்கள். எனவே 1வது எதிரி மீது சட்டப்பிரிவுகள் 294(b), 324, 506(ii) இதசவின் கீழும், 2, 3 எதிரிகள் மீது சட்டப்பிரிவு 324 இதசவின் கீழும் நடவடிக்கை எடுக்க வேண்டி இவ்வழக்கு தாக்கல் செய்யப்பட்டுள்ளது.

2) அரசு தரப்பில் தாக்கல் செய்யப்பட்ட ஆவணங்கள் அனைத்தும் பரிசீலனை செய்யப்பட்டு வழக்கிற்கு அடிப்படையான ஆதாரங்கள் இருப்பதால் இவ்வழக்கானது கோப்பிற்கு எடுக்கப்பட்டது. பின்னர் எதிரிகள் இந்நீதிமன்றத்தில் அழைப்பாணயின் பேரில் முன்னிலையானவுடன் அவர்களுக்கு அரசு தரப்பில் தாக்கல் செய்யப்பட்ட வழக்காவணங்களின் நகல்கள் யாவும் பிரிவு 230 BNSS ன் படி இலவசமாக வழங்கப்பட்டது. படித்து பார்க்க போதுமான கால அவகாசம் வழங்கப்பட்டது.

3) பின்னர், 1வது எதிரி மீது சட்டப்பிரிவுகள் 294(b), 324, 506(ii) இதசவின் கீழும், 2, 3 எதிரிகள் மீது சட்டப்பிரிவு 324 இதசவின் கீழும் குற்றம் பற்றி வினவியபோதும், எதிரிகளுக்கு எதிராக குற்றச்சாட்டு வளைந்து, படித்துக்காட்டி, விளக்கிக் கூறி வினவியபோதும் எதிரிகள் அவற்றை மறுத்து குற்றவாளி இல்லை என்றும், எதிர்த்து வழக்காட விரும்புவதாகவும் கூறினார்கள். எனவே அரசு தரப்பு சாட்சிகளின் விசாரணைக்கு உத்தரவிடப்பட்டு, சாட்சிகளுக்கு அழைப்பாணை அனுப்பப்பட்டது.

4) இவ்வழக்கில் அரசு தரப்பில் அ.சா.1 முதல் அ.சா.3 வரையிலான சாட்சிகள் விசாரிக்கப்பட்டுள்ளனர். அ.சா.ஆ.1 முதல் அ.சா.ஆ.6 வரையிலான சான்றாவணங்கள் குறியீடு செய்யப்பட்டுள்ளது. அரசு தரப்பில் சான்று பொருள் குறியீடு செய்யப்படவில்லை.

(ii) அரசு தரப்பு சாட்சியங்களிலிருந்து தெரியவரும் அரசு தரப்பு வழக்கின் சுருக்கம்

5) கடந்த 14.12.2017 ம் தேதி காலை சுமார் 08.00 மணியளவில் மயிலாடுதுறை கூறைநாடு கணபதி நகரில் உள்ள அ.சா.1 விற்ற இடத்தை வாங்கிய நபர் சிமெண்ட் சிலாப் காம்பவுண்ட் போட ஆட்களை அனுப்பியபோது 3 வது எதிரி மேற்படி ஆட்களிடம் தனது உறவினரான அ.சா.1 வந்தால் தான் வேலை செய்யலாம் என்று கூறியதால் இதுபற்றி தகவல் தெரிந்து சம்பவ இடம் வந்த அ.சா.1ஐ பார்த்து குச்சிக்காரி மகனே, தேவடியா மகனே என்று திட்டியும், கையில் வைத்திருந்த தேங்காய் உறிக்கும் பாறையால் அ.சா.1ன் வலது கையில் குத்தி சொற்பகாயத்தை ஏற்படுத்தியும், அ.சா.1ஐ கொலை செய்துவிடுவதாக மிரட்டி உள்ளார். 2, 3 எதிரிகள் இருவரும் அ.சா.1ஐ கல்லால் அடித்து சொற்பகாயத்தை ஏற்படுத்திய குற்றம் புரிந்துள்ளதாக 1, 2, 3 எதிரிகள் மீது குற்றப்பத்திரிக்கை தாக்கல் செய்யப்பட்டுள்ளது.

6) கடந்த 14.12.2017 ம் தேதி திரு. கலியமூர்த்தி சிறப்பு உதவி ஆய்வாளர் மயிலாடுதுறை காவல் நிலைய பணியிலிருந்த போது சீனிவாசன் என்பவர் நிலையம் ஆஜராகி கொடுத்த புகார் மனு அ.சா.ஆ.2 பெற்று, அந்த புகார் மனுவின் அடிப்படையில் மயிலாடுதுறை காவல் நிலைய மனு எண்.1098/2017 ஆக பதிவு செய்து, விசாரணைக்கு

பின்னர் 16.12.2017 ம் தேதி மயிலாடுதுறை காவல் நிலைய குற்ற எண்.846/2017, சட்டபிரிவுகள் 294(b), 324, 506(ii) இதசபடி முதல் தகவல் அறிக்கை அ.சா.ஆ.3 பதிவு செய்து, பின்னர் வழக்கு கோப்புகளை உதவி ஆய்வாளர் சுபபூர் மேல்விசாரணைக்கு எடுத்துக்கொண்டு அன்றையதினமே சம்பவ இடம் சென்று சாட்சிகள் சீனிவாசன், குருசேவு, சுந்தரமூர்த்தி ஆகியோரை தனித்தனியாக விசாரித்து வாக்குமூலம் பதிவு செய்து, மேலும் அன்றையதினமே சாட்சிகள் குமார் மற்றும் முபாரக் முன்னிலையில் பார்வை மகசர் அ.சா.ஆ.4 மற்றும் மாதிரி வரைபடம் அ.சா.ஆ.5 தயார் செய்து, 1வது எதிரியை 16.12.2017 ம் தேதி மதியம் 12.00 மணியளவில் கைது செய்து நிலையம் கொண்டு வந்து திரேக பரிசோதனைக்கு பின்பு நீதிமன்ற காவலுக்கு உட்படுத்தியும், 2, 3 எதிரிகள் மாண்புமிகு மாவட்ட அமர்வு நீதிமன்றத்தில் முன்பிணை பெற்று சென்றுள்ளார் என்பதால் அவர்களை கைது செய்யவில்லை, பின்னர் அ.சா.1 க்கு சிகிச்சை அளித்த மருத்துவர் கோபி என்பவரை விசாரித்து அவரிடம் இருந்து விபத்து பதிவேட்டுடன் கூடிய காயச்சான்று அ.சா.ஆ.6 மற்றும் வாக்குமூலத்தினை பதிவு செய்து, இவ்வழக்கின் முதல் தகவல் அறிக்கையை பதிவு செய்த கலியமூர்த்தி சிறப்பு உதவி ஆய்வாளரை விசாரணை செய்து வாக்குமூலம் பதிவு செய்து, பின்னர் புலன் விசாரணையை முடித்து 07.02.2018 ம் தேதியன்று எதிரிகள் சட்டப்பிரிவுகள் 294(b), 324, 506(ii) இதசவின் கீழ் குற்றப்பத்திரிக்கை தாக்கல் செய்யப்பட்டுள்ளது.

7) புகார்தாரர் அ.சா.1 திரு. சீனிவாசன் மற்றும் கண்ணுற்ற சாட்சியான அ.சா.2 சுந்தரமூர்த்தி ஆகியோர் அரசு தரப்பு வழக்கை அனுசரிக்காமல் பிறழ் சாட்சிகளாக மாறி சாட்சியமளித்துள்ளார்கள். கூடுதல் சாட்சியான அ.சா.3 திருமதி. பிரியங்கா உதவி ஆய்வாளர் இவ்வழக்கின் புலன் விசாரணை குறித்தும், எதிரிகள் மீது குற்றப்பத்திரிக்கை தாக்கல் செய்தது குறித்தும் சாட்சியமளித்துள்ளார்.

8) இத்துடன் அரசு தரப்பு சாட்சியம் 10.03.2026 அன்று முடித்து கொள்ளப்பட்டுள்ளது. அரசு தரப்பில் பட்டியல் சாட்சிகள் 7 குறிப்பிடப்பட்டு வழக்கின் தன்மை கருதி பட்டியல் சாட்சிகள் 2, 4 முதல் 7 வரையிலானவர்கள் அரசு தரப்பில் நீக்கறவு செய்யப்பட்டுள்ளார்கள்.

9) இவ்வழக்கில் அரசு தரப்பு சாட்சியத்தில், எதிரிகளுக்கு பாதகமாக தோன்றும் சாட்சிய விவரங்களை தொகுத்து எதிரிகளிடம் பிரிவு 351 (1) (ஆ) BNSS-ன் படி வினவியபோது எதிரிகள் பொய் சாட்சியம், பொய் வழக்கு என்றும், தங்களது தரப்பு சாட்சியம் இல்லை என்று கூறி எதிரிகள் தரப்பு சாட்சியம் 13.03.2026 அன்று முடிக்கப்பட்டது. எதிரிகள் தரப்பில் சாட்சிகள் விசாரிக்கப்படவில்லை. சான்றாவணங்கள் குறியீடு செய்யப்படவில்லை.

10) அரசு தரப்பானது புகார்தாரரான அ.சா.1 மற்றும் கண்ணுற்ற சாட்சியான அ.சா.2 ஆகியோர் பிறழ் சாட்சிகளாக மாறிவிட்டபோதிலும், அ.சா.3 சாட்சியின் மூலமாக புலன் விசாரணையானது வழக்கு சங்கதியுடன் கோர்வையாக இருப்பதாலும், புலன் விசாரணை முறையாக செய்து ஆவணங்கள் மூலமாக எதிரிகள் செய்த குற்றத்தை அரசு தரப்பால் நிரூபிக்கப்பட்டுள்ளதால் எதிரிகளுக்கு அதிகபட்ச தண்டனை வழங்குமாறு அரசு தரப்பால் வாதிடப்பட்டது.

11) மாறாக எதிரிகள் தரப்போ, இவ்வழக்கின் புகார்தாரர் மற்றும் கண்ணுற்ற சாட்சி பிறழ் சாட்சிகளாக மாறிவிட்டதால், அரசு தரப்பு எதிரிகளின் மீதுள்ள குற்றத்தை சந்தேகத்திற்கு இடமின்றி நிரூபிக்காததால் சந்தேகத்தின் பலனை எதிரிகளுக்கு வழங்கி இவ்வழக்கிலிருந்து எதிரிகளை விடுதலை செய்யுமாறு வாதிடப்பட்டது.

(iii) தீர்வுக்குரிய பிரச்சனை

12) இரு தரப்பு ஆவணங்களையும், சாட்சியங்களையும் பரிசீலனை செய்ததில் இவ்வழக்கிற்கு தீர்வுக்குரிய பிரச்சனை யாதெனில் அரசு தரப்பில் எதிரிகள் மீது சுமத்தப்பட்ட குற்றச்சாட்டுக்களான ச/பி. 294(b), 324, 506(ii) இதசவின் கீழ் சந்தேகத்திற்கு இடமின்றி அரசு தரப்பால் நிரூபிக்கப்பட்டுள்ளதா? என்பதேயாகும்.

iv) தீர்வு:

13) இருதரப்பு வாதங்களும் கேட்கப்பட்டது. வழக்காவணங்கள் பரிசீலனை செய்யப்பட்டது. இவ்வழக்கின் சம்பவம் 14.12.2017 ன் தேதி 08.00 மணியளவில் மயிலாடுதுறை கூறைநாடு கணபதி நகர் அருகில் அமைந்துள்ளது. அமைந்துள்ளது. பின்னர் அ.சா.1 னிடம் புகார் மனு பெற்று, காவல் நிலைய மனு எண்.1098/2017, 14.12.2017 ம் தேதி பதிவு செய்து, விசாரணைக்கு பின்னர் 16.12.2017 ம் தேதி 10.30 மணிக்கு முதல் தகவல் அறிக்கை பதிவு செய்யப்பட்டு, 16.12.2017 ஆம் தேதி இரவு 08.30 மணிக்கு நீதிமன்றத்திற்கு வரப்பெற்றுள்ளது. இவ்வழக்கில் காலதாமதம் குறித்து முதல் தகவல் அறிக்கையில் மயிலாடுதுறை காவல் நிலைய மனு எண்.1098, நாள் 14.12.2017 வாதியால் தாமதம் என்று குறிப்பிடப்பட்டுள்ளது.

14) இவ்வழக்கின் புகார்தாரர் அ.சா.1 ன் சாட்சியத்தை பரிசீலனை செய்கையில், கடந்த 2017 ம் வருடம், மாதம், தேதி நினைவில் இல்லை, காலை 08.00 மணியளவில் தான் விற்ற இடத்தில் காம்பவுண்ட் போடுவதற்காக நிறைய ஆட்கள் வந்திருந்தார்கள், அவர்களில் யார் தன்னை திட்டி, தாக்கினார்கள் என்று தெரியவில்லை, எதிரிகளுக்கும் தனக்கும் சொத்து சம்பந்தமான முன் விரோதம் இருந்ததால் எதிரிகள் தான் மேற்படி செயலை செய்திருப்பார்கள் என்ற சந்தேகத்தின் பேரில் புகார் கொடுத்துவிட்டேன், அதில் உள்ள விபரங்களை தான் எழுதவில்லை, புகார் மனுவில் உள்ள கையெழுத்து அ.சா.ஆ.1 தன்னுடையது தான் என்று அரசு தரப்பு வழக்கை அனுசரிக்காமல் பிறழ் சாட்சியாக மாறி சாட்சியமளித்துள்ளார். மேற்படி அ.சா.1 ன் சாட்சியமானது தனது புகார் மனுவிற்கு முரண்பட்ட வகையில் அமைந்துள்ளது. எனவே அ.சா.1 ன் புகார் மனுவான

அ.சா.ஆ.2 இந்நீதிமன்றம் நம்பும் வகையில் ஏற்கக்கூடியதாக இல்லை என்று இந்நீதிமன்றம் கருதுகிறது.

15) கண்ணுற்ற சாட்சியான அ.சா.2 தனது சாட்சியத்தில், சம்பவம் பற்றி தனக்கு எதுவும் தெரியாது என்று அரசு தரப்பு வழக்கை அனுசரிக்காமல் பிறழ் சாட்சியாக மாறி சாட்சியமளித்துள்ளார். கூடுதல் சாட்சியான அ.சா.3 ன் சாட்சியம், இவ்வழக்கின் புலன் விசாரணை குறித்தும், எதிரி மீது குற்றப்பத்திரிக்கை தாக்கல் செய்தது குறித்தும் அமைந்துள்ளது.

16) மேற்படி அரசு தரப்பு சாட்சியங்களிலிருந்து அ.சா.1 எதிரிகள் தான் சம்பவத்தில் ஈடுபட்டார்கள் என்று குறிப்பிட்டு சாட்சியமளிக்கவில்லை. எனவே, எதிரிகளுக்கு எதிரான குற்றச்சாட்டுக்களை மெய்ப்பிக்கும் வகையில் சாட்சியம் அரசு தரப்பில் முன்னிலைப்படுத்தவில்லை என்பது தெளிவாகிறது. அ.சா.1 எதிரிகள் தான் சம்பவத்தில் ஈடுபட்டதாக நம்பும்படியாகவும், கோர்வையாகவும் சாட்சியமளிக்காதது அரசு தரப்பு வழக்கில் சந்தேகத்தை எழுப்பும் வகையில் அமைந்துள்ளது.

17) புகார்தாரரான அ.சா.1 மற்றும் கண்ணுற்ற சாட்சியான அ.சா.2 ஆகியோர் பிறழ் சாட்சிகளாக மாறியுள்ள நிலையில், அ.சா.3 ன் சாட்சியத்தினை மட்டும் அடிப்படையாக கொண்டு அரசு தரப்பு வழக்கினை எதிரிகளுக்கு எதிராக முடிவு செய்வது நீதியின் நலனுக்கு உகந்ததாக அமையாது என்று இந்நீதிமன்றம் கருதுகிறது. எனவே, எதிரிகள் மீது சுமத்தப்பட்ட குற்றச்சாட்டிற்கு அரசு தரப்பில் உறுதியூட்டும் வகையில் எவ்வித சாட்சியமும் அரசு தரப்பில் இல்லாத நிலையில் தனித்து இயங்குகிற உறுதியூட்டும் இல்லாத காவல்துறை அதிகாரியின் சாட்சியத்தை மட்டும் கொண்டு எதிரிகளுக்கு எதிரான குற்றச்சாட்டு சந்தேகத்திற்கிடமின்றி நிரூபணம் செய்யப்பட்டுவிட்டதாக தீர்மானிக்க இயலாது என இந்நீதிமன்றம் முடிவு செய்கிறது.

18) எனவே, மேற்படி சாட்சியங்கள் மற்றும் சான்றாவணங்களை ஆராய்ந்து பார்க்கும்போது இவ்வழக்கின் சம்பவத்தை பற்றி சாட்சிகள் யாரும் அரசு தரப்புக்கு ஆதரவாக சாட்சியமளிக்காத நிலையில் சம்பவ சமயத்தில் எதிரிகள் தான் அ.சா.1 ஐ திட்டி, அடித்து, சொற்பகாயத்தை ஏற்படுத்தி, கொலை மிரட்டல் விடுத்தார்கள் என்ற குற்றச்சாட்டானது அரசு தரப்பில் சந்தேகத்திற்கிடமின்றி தெளிவாக நிரூபிக்கப்படவில்லை என்பதால் சந்தேகத்தின் பலனை எதிரிகளுக்கு அளிக்கப்படவேண்டும் என்று இந்நீதிமன்றம் முடிவு செய்கிறது.

19) இறுதியாக, 1 வது எதிரி மீது சட்டப்பிரிவுகள் 294(b), 324, 506(ii) இதசவின் கீழும், 2, 3 எதிரிகள் மீது சட்டப்பிரிவு 324 இதசவின் கீழும் சுமத்தப்பட்டுள்ள குற்றச்சாட்டுக்களில் எதிரிகள் குற்றவாளி இல்லை என்று தீர்மானித்து எதிரிகளை குவிமுசு பிரிவு 248(1)ன் கீழ் விடுதலை செய்து இந்த நீதிமன்றம் தீர்ப்பளிக்கிறது.

20) எதிரிகளால் இந்நீதிமன்றத்தில் தாக்கல் செய்யப்பட்ட பிணைப்பத்திரத்தினை ரத்து செய்து இந்நீதிமன்றம் உத்தரவிடுகிறது.

21) அரசு தரப்பால் இவ்வழக்கில் சொத்துக்கள் எதுவும் தாக்கல் செய்யப்படவில்லை. அதுகுறித்து உத்தரவு எதுவும் பிறப்பிக்கப்படவில்லை.

இத்தீர்ப்புரை என்னால் சுருக்கெழுத்து தட்டச்சுருக்கு சொல்லப்பட்டு அவரால் நேரடியாக தட்டச்சு செய்யப்பட்டு பின் என்னால் சரிபார்க்கப்பட்டு பிழைகள் நீக்கம் செய்யப்பட்ட பின்னர் இன்று 2026 ஆம் ஆண்டு மார்ச் திங்கள் 24-ஆம் நாள் இத்திறந்த நீதிமன்றத்தில் அவையறிய பகரப்பட்டது.

நீதித்துறை நடுவர் எண்.1
மயிலாடுதுறை.

அட்டவணை

அரசு தரப்பு சாட்சிகள்

- அ.சா.1 - திரு. சீனிவாசன் (புகார்தாரர்)
அ.சா.2 - திரு. சுந்தரமூர்த்தி
அ.சா.3 - திருமதி. பிரியங்கா, உதவி ஆய்வாளர்

அரசு தரப்பு சான்றாவணங்கள்

அ.சா.ஆ.1	14.12.2017	புகார் மனுவில் உள்ள அ.சா.1 ன் கையெழுத்து
அ.சா.ஆ.2	14.12.2017	புகார் மனு
அ.சா.ஆ.3	16.12.2017	முதல் தகவல் அறிக்கை
அ.சா.ஆ.4	16.12.2017	பார்வை மகசூர்
அ.சா.ஆ.5	16.12.2017	மாதிரி வரைபடம்
அ.சா.ஆ.6	14.12.2017	விபத்து பதிவேட்டுடன் கூடிய காயச்சான்று

அரசு தரப்பு சான்று பொருள் : இல்லை

எதிரிகள் தரப்பு சாட்சிகள், சான்றாவணங்கள், சான்று பொருட்கள் : இல்லை

குறிப்பு

- எதிரிகள் விசாரணையின் போது பிணையில் இருந்தார்கள்.
- வழக்கின் முடிவு குறித்து காவல் துறைக்கு அறிவிக்கப்பட்டது.
- சாட்சிகள் விசாரணையின் போது 3 முறைக்கு மேல் நிறுத்தி வைக்கப்படவில்லை.

நீதித்துறை நடுவர் எண்.1
மயிலாடுதுறை.